



إِنْ تَجْتَنِبُوا كِبَارَ مَا تُهِنُونَ عَنْهُ نُكَفِّرْ عَنْكُمْ سَيِّئَاتِكُمْ وَنُدْخِلَكُمْ مُدْخَلَ الْكَرِيمِ ۝ ٣١ ... سورة النساء

”اگر تم منع کیے گئے کبیرہ گناہوں سے بچو گے، ہم تمہاری دوسری غلطیاں معاف کر دیں گے اور تمہیں عزت والی جگہ میں داخل کریں گے۔“

یہ دلیل ہے کہ جو کبیرہ گناہوں سے اجتناب نہیں کرے گا، اسے یہ جزا بھی حاصل نہ ہوگی۔ کیونکہ ان تجنیہوا شرط اور اس کے بعد نکفر عثم اس کی جزا اور جواب شرط ہے۔

الغرض صاحب ایمان مرد اور اسی طرح عورت سب کے لیے واجب ہے کہ کبائر سے ڈرتے رہیں اور بچیں۔

کبائر یا کبیرہ گناہ ہیں جن پر اللہ اور رسول کی طرف سے لعنت، غضب یا جہنم کی وعید سنائی گئی ہے، یا جن پر دنیا میں کوئی حد مرتب ہوتی ہے جیسے کہ زنا اور چوری ہے۔ اسی طرح ماں باپ کی نافرمانی، قطع رحمی، سود خواری، قیام کی مال ہڑپ کر جانا، غیبت، چغل خوری اور گالی گلوچ وغیرہ سب کبیرہ گناہ ہیں، لہذا ان سے بچنا واجب ہے۔ اگر پہلے کوئی سرزد ہوا ہو تو اس سے توبہ کرنی چاہئے۔

صحیح حدیث میں ہے :

(. الصَّلَاةُ الْخُسُوفُ وَالْجُمُعَةُ إِلَى الْجُمُعَةِ وَرَمَضَانَ إِلَى رَمَضَانَ مُخْفَرَاتُ لِمَا يُغْفَرُ مَالِ تَغْفِرُ الْكَبَائِرَ - يَا نَا الْخُسُوفُ الْخُسُوفُ)

پانچ نمازیں، ایک جمعہ دوسرے جمعہ تک اور ایک رمضان دوسرے رمضان تک کے مابین کے لیے کفارہ ہیں، جب تک کہ کبائر سے اجتناب کیا جائے۔ (صحیح مسلم، کتاب الطہارۃ، باب الصلوات الخمس والجمعة الی) (الجمعة) حدیث: 233، سنن الترمذی، ابواب الصلوات الخمس، حدیث: 214 (مختصر) مسند احمد بن حنبل: 400/2، حدیث: 9186

اور یہ حدیث مذکورہ بالا آیت کریمہ کے عین مطابق ہے۔

اور ایک حدیث اس طرح ہے کہ آپ علیہ السلام نے وضو کر کے دکھلایا اور فرمایا: ”جس نے وضو کیا اور عمدہ وضو کیا تو اس کے پچھلے گناہ معاف کر دیے جاتے ہیں جب تک کہ "مستقلہ" یعنی کبیرہ کا مرتکب نہ ہو۔“ (مسند البراء: 491/6، حدیث: 2526، مسند احمد بن حنبل: 439/5، حدیث: 23769 و شعب الایمان للبیہقی: 96/3، حدیث: 2985)

الغرض ہر مومن اور مومن عورت پر لازم ہے کہ خیرات کمانے میں بھرپور کوشش کرے، اعمال صالحہ میں محنت کرے، برائیوں اور گناہوں سے بچے، بالخصوص کبیرہ گناہوں سے بہت ہی احتیاط کرے۔ کیونکہ ان کا انجام بڑا : خطرناک ہے، اگر اللہ تعالیٰ معاف نہ فرمائے۔ خواہ یہ شرک سے کم تر ہی کیوں نہ ہوں۔ اللہ تعالیٰ کا فرمان ہے

إِنَّ اللَّهَ لَا يُغْفِرُ أَنْ يُشْرَكَ بِهِ وَيُغْفِرُ مَا دُونَ ذَلِكَ لِمَنْ يَشَاءُ... ٤٨ ... سورة النساء

”بلاشبہ اللہ تعالیٰ اس بات کو ہرگز نہیں بخشنے گا کہ اس کے ساتھ شرک کیا جائے، اور اس کے علاوہ کو جس کے لیے وہ چاہے گا بخش دے گا۔“

هذا ما عندي والله أعلم بالصواب

احکام و مسائل، خواتین کا انسائیکلو پیڈیا

صفحہ نمبر 822

محدث فتویٰ